



- បានឃើញអនុក្រឹត្យលេខ២១៦ អនក្រ.បក ចុះថ្ងៃទី០២ ខែឧសភា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាសកម្មភាពជនពិការ
- បានឃើញអនុក្រឹត្យលេខ៥៨ អនក្រ.បកចុះថ្ងៃទី១១ ខែឧសភា ឆ្នាំ២០១៥ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- យោងតាមសំណើរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះ មានគោលបំណងលើកកម្ពស់សិទ្ធិជនពិការនិងលើកទឹកចិត្តក្នុងការចូលរួមប្រកួតប្រជែងមុខជំនាញនិងការប្រកួតកីឡាស្ម័គ្រចិត្តស្បែកស្បែកអូឡាំពិកជាលក្ខណៈជាតិនិងអន្តរជាតិ។

**មាត្រា ២ .-**

អនុក្រឹត្យនេះ មានគោលដៅផ្តល់ប្រាក់រង្វាន់ចំពោះជ័យលាភីជាជនពិការគ្រប់ប្រភេទ និងប្រាក់ឧបត្ថម្ភចំពោះគ្រូបង្វឹក គ្រូបង្វឹកជំនួយ អ្នកដឹកនាំក្រុម និងអ្នកថែទាំដែលចូលរួមក្នុងការប្រកួតប្រជែងមុខជំនាញនិងការប្រកួតកីឡាស្ម័គ្រចិត្តស្បែកស្បែកអូឡាំពិកជាលក្ខណៈជាតិនិងអន្តរជាតិ។

**មាត្រា ៣ .-**

អនុក្រឹត្យនេះមានវិសាលភាពអនុវត្តចំពោះរាល់ការប្រកួតប្រជែងរបស់ជនពិការជាលក្ខណៈជាតិនិងអន្តរជាតិ ដែលប្រារព្ធធ្វើឡើងនៅក្នុងឬក្រៅប្រទេស និងត្រូវបានអនុញ្ញាតឲ្យទៅចូលរួមជាផ្លូវការដោយរាជរដ្ឋាភិបាល តាមរយៈក្រសួងសង្គមកិច្ច អតីតយុទ្ធជន និងយុវនីតិសម្បទាឬក្រុមប្រឹក្សាសកម្មភាពជនពិការ។

**មាត្រា ៤ .-**

វាក្យសព្ទសំខាន់ៗដែលប្រើក្នុងអនុក្រឹត្យនេះ មាននិយមន័យដូចតទៅ៖  
 ជនពិការ សំដៅដល់ជនទាំងឡាយណាដែលខ្វះខាត បាត់បង់ ខូចខាតសរីរាង្គណាមួយ ឬសតិបញ្ញាបណ្តាលឲ្យមានការរំខានដល់ជីវភាពរស់នៅឬសកម្មភាពនានាប្រចាំថ្ងៃ ដូចជាជនពិការរាងកាយ ពិការភ្នែក ពិការក្នុងការស្តាប់ ពិការសតិបញ្ញា មនសិការវិកល និងប្រភេទពិការផ្សេងៗទៀតដែលនាំឲ្យមានលក្ខណៈមិនប្រក្រតី។

ជ័យលាភី សំដៅដល់ជនពិការជាឯកត្តជនឬជាក្រុម ដែលទទួលបានមេដាយក្នុងការប្រកួតជាលក្ខណៈជាតិនិងអន្តរជាតិ នៅក្នុងប្រទេសឬក្រៅប្រទេស។

អត្តពលិកពិការខ្សោយសតិបញ្ញា សំដៅដល់ជនទាំងឡាយណាដែលមានផលវិបាកក្នុងការចងចាំ ភ្លេចច្រើនឬមិនអាចធ្វើដូចមនុស្សដទៃទៀតដែលមានអាយុដំណាលគ្នា។

គ្រូបង្វឹក សំដៅដល់អ្នកមានជំនាញជាបុរសឬនារី ដែលត្រូវចាត់ឲ្យបង្វឹកត្រៀមប្រជែងមុខជំនាញសម្រាប់ការប្រកួតប្រជែង។



គ្រូបង្វឹកជំនួយ សំដៅដល់អ្នកជំនួយការគ្រូបង្វឹក ដែលត្រូវចាត់ឲ្យបង្វឹកត្រៀមលើមុខជំនាញសម្រាប់ការប្រកួតប្រជែង។

អ្នកដឹកនាំក្រុម សំដៅដល់អ្នកដែលទទួលបានការចាត់តាំងជាផ្លូវការ ក្នុងការដឹកនាំក្រុមចូលរួមប្រកួតប្រជែង ជាលក្ខណៈជាតិនិងអន្តរជាតិ។

អ្នកថែទាំជនពិការ សំដៅដល់អ្នកដែលទទួលបានការចាត់តាំងជាផ្លូវការដើម្បីថែទាំនិងសម្របសម្រួលដល់ភាពងាយស្រួលសម្រាប់ជនពិការ ក្នុងការធ្វើដំណើរ ស្នាក់នៅ និងសកម្មភាពប្រចាំថ្ងៃផ្សេងៗទៀត ក្នុងដំណើរការនៃការប្រកួតប្រជែង។

ការប្រកួតប្រជែងជំនាញជាលក្ខណៈជាតិ សំដៅដល់ការប្រកួតប្រជែងលើចំណេះដឹង ចំណេះធ្វើការបង្ហាញសមត្ថភាព លើវិញ្ញាសាជំនាញនានា ការប្រកួតអាចជាលក្ខណៈឯកត្តបុគ្គល ឬជាក្រុម ដែលរៀបចំដោយក្រសួង ស្ថាប័នពាក់ព័ន្ធវិស័យពិការភាពនៅក្នុងព្រះរាជាណាចក្រកម្ពុជា និងមានការចូលរួមពីជនពិការទូទាំងប្រទេស។

ការប្រកួតប្រជែងជំនាញជាលក្ខណៈអន្តរជាតិ សំដៅដល់ការប្រកួតប្រជែងលើចំណេះដឹង ចំណេះធ្វើការបង្ហាញសមត្ថភាពលើវិញ្ញាសាជំនាញនានា ការប្រកួតអាចជាលក្ខណៈឯកត្តបុគ្គលឬជាក្រុម ដែលកំណត់ដោយគណៈកម្មការរៀបចំការប្រកួតជាលក្ខណៈអន្តរជាតិនៅក្នុងប្រទេសឬក្រៅប្រទេស ដោយមានការចូលរួមពីប្រទេសនានាក្នុងតំបន់អាស៊ាន អាស៊ីប៉ាស៊ីហ្វិក និងពិភពលោក។


ការប្រកួតកីឡាស្បៀងស្វ័យស្វ័យអូឡាំពិកជាលក្ខណៈអន្តរជាតិ សំដៅដល់ការរៀបចំប្រកួតកីឡា សម្រាប់តែជនពិការខ្សោយសតិបញ្ញាដែលមានអាយុចាប់ពី៨ឆ្នាំឡើងទៅ ដែលការប្រកួតនេះ មានការបែងចែកទៅតាមកម្រិតអាយុ បញ្ញា និងភេទ និងរៀបចំជាលក្ខណៈអនុតំបន់ទន្លេមេគង្គ អាស៊ីប៉ាស៊ីហ្វិក និងពិភពលោក។

## ជំពូកទី២ ការផ្តល់ប្រាក់ខ្ចាន់និងប្រាក់ឧបត្ថម្ភ

**មាត្រា ៥ .-**

ប្រាក់រង្វាន់ចំពោះជនពិការដែលដណ្តើមបានជ័យលាភី ទទួលបានមេដាយមាស មេដាយប្រាក់ ឬមេដាយសំរិទ្ធក្នុងការប្រកួតប្រជែងមុខជំនាញ ត្រូវកំណត់ដូចខាងក្រោម៖

| កម្រិត                 | ប្រភេទមេដាយ   |               |               |
|------------------------|---------------|---------------|---------------|
|                        | មេដាយមាស      | មេដាយប្រាក់   | មេដាយសំរិទ្ធ  |
| កម្រិតជាតិ             | ១០ ០០០ ០០០រៀល | ៥ ០០០ ០០០រៀល  | ៣ ០០០ ០០០រៀល  |
| កម្រិតអាស៊ាន           | ២០ ០០០ ០០០រៀល | ១៥ ០០០ ០០០រៀល | ១០ ០០០ ០០០រៀល |
| កម្រិតអាស៊ីប៉ាស៊ីហ្វិក | ៣០ ០០០ ០០០រៀល | ២០ ០០០ ០០០រៀល | ១៦ ០០០ ០០០រៀល |
| កម្រិតពិភពលោក          | ៤០ ០០០ ០០០រៀល | ៣០ ០០០ ០០០រៀល | ២០ ០០០ ០០០រៀល |



- គ្រូបង្វឹក ត្រូវទទួលបានប្រាក់ឧបត្ថម្ភស្មើនឹង៧០% នៃប្រាក់រង្វាន់ជ័យលាភីដែលទទួលបានចំណាត់ថ្នាក់មេដាយខ្ពស់ជាងគេ ក្នុងវិញ្ញាសាប្រកួតក្នុងក្រុមដែលខ្លួនទទួលបានបន្ទុកបង្វឹក។
- គ្រូបង្វឹកជំនួយម្នាក់ៗ ត្រូវទទួលបានប្រាក់ឧបត្ថម្ភចំនួន៥០% នៃប្រាក់ឧបត្ថម្ភសម្រាប់គ្រូបង្វឹក។
- អ្នកដឹកនាំ ត្រូវទទួលបានប្រាក់ឧបត្ថម្ភចំនួន៤០% នៃប្រាក់ឧបត្ថម្ភសម្រាប់គ្រូបង្វឹក។
- អ្នកថែទាំជនពិការម្នាក់ៗ ត្រូវទទួលបានប្រាក់ឧបត្ថម្ភចំនួន២០% នៃប្រាក់ឧបត្ថម្ភសម្រាប់គ្រូបង្វឹក។

**មាត្រា ៦ .-**

ប្រាក់រង្វាន់ចំពោះជនពិការដែលដណ្តើមបានជ័យលាភី ទទួលបានមេដាយមាស មេដាយប្រាក់ ឬមេដាយសំរិទ្ធ ក្នុងការប្រកួតកីឡាស្បៀងស្បៀងអូឡាំពិក ត្រូវកំណត់ដូចខាងក្រោម៖

| កម្រិត                            | ប្រភេទមេដាយ   |               |               |
|-----------------------------------|---------------|---------------|---------------|
|                                   | មេដាយមាស      | មេដាយប្រាក់   | មេដាយសំរិទ្ធ  |
| អនុតំបន់ទន្លេមេគង្គ               | ១០ ០០០ ០០០រៀល | ៧ ៥០០ ០០០រៀល  | ៤ ០០០ ០០០រៀល  |
| អាស៊ីប៉ាស៊ីហ្វិក រដូវក្តៅឬរដូវរងា | ២០ ០០០ ០០០រៀល | ១០ ០០០ ០០០រៀល | ៦ ០០០ ០០០រៀល  |
| ពិភពលោក រដូវក្តៅឬរដូវរងា          | ៣០ ០០០ ០០០រៀល | ២០ ០០០ ០០០រៀល | ១៦ ០០០ ០០០រៀល |

- គ្រូបង្វឹក ត្រូវបានប្រាក់ឧបត្ថម្ភស្មើនឹងប្រាក់រង្វាន់ជ័យលាភីដែលទទួលបានចំណាត់ថ្នាក់មេដាយខ្ពស់ជាងគេ ក្នុងវិញ្ញាសាប្រកួតក្នុងក្រុម ដែលខ្លួនទទួលបានបន្ទុកបង្វឹក។
  - គ្រូបង្វឹកជំនួយម្នាក់ៗ ត្រូវទទួលបានប្រាក់ឧបត្ថម្ភចំនួន៧០% នៃប្រាក់ឧបត្ថម្ភសម្រាប់គ្រូបង្វឹក។
  - អ្នកដឹកនាំ ត្រូវទទួលបានប្រាក់ឧបត្ថម្ភចំនួន៤០% នៃប្រាក់ឧបត្ថម្ភសម្រាប់គ្រូបង្វឹក ។
  - អ្នកថែទាំជនពិការម្នាក់ៗ ត្រូវទទួលបានប្រាក់ឧបត្ថម្ភចំនួន២០% នៃប្រាក់ឧបត្ថម្ភសម្រាប់គ្រូបង្វឹក។
- ចំពោះជ័យលាភីជាក្រុម ប្រាក់រង្វាន់ត្រូវបានផ្តល់ជូនសមាជិកក្រុមម្នាក់ៗ ទៅតាមកម្រិតចំណាត់ថ្នាក់ដែលក្រុមទទួលបាន។

**មាត្រា ៧ .-**

ការផ្តល់ប្រាក់រង្វាន់និងប្រាក់ឧបត្ថម្ភដូចមានកំណត់ក្នុងអនុក្រឹត្យនេះ ជាបន្ទុករបស់ក្រសួងសង្គមកិច្ច អតីតយុទ្ធជន និងយុវនីតិសម្បទា។

**ជំពូកទី ៣**  
**អវសានប្បញ្ញត្តិ**

**មាត្រា ៨ .-**


បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



**មាត្រា ៩ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ២៥ ខែ ឧសភា ឆ្នាំ ២០១៦



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន  
សម្តេចអគ្គមហាសេនាបតីតេជោ នាយករដ្ឋមន្ត្រី សូមហត្ថលេខា  
**រដ្ឋមន្ត្រីក្រសួងសង្គមកិច្ច អតីតយុទ្ធជន  
និងយុវនីតិសម្បទា**

**វង សុភ**

**អន្លេងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ៩
- រាជកិច្ច
- ឯកសារ កាលប្បវត្តិ